

ഗവ. പ്രൈമറി സ്കൂളുകളിലെ ഹെഡ്മാസ്റ്ററുടെ ഒഴിവുകൾ

237(4247) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഗവ.പ്രൈമറി സ്കൂളുകളിൽ ഹെഡ്മാസ്റ്റർമാരുടെ ഒഴിവുകൾ നികത്തുന്നതിനുള്ള നടപടി ആരംഭിച്ചിട്ടുണ്ടോയെന്ന് അറിയിക്കാമോ;

(ബി) എപ്പോഴേയ്ക്ക് നിയമനങ്ങൾ പൂർത്തിയാക്കാൻ സാധിക്കുമെന്ന് വ്യക്തമാക്കാമോ?

(എ&ബി) പ്രൈമറി ഹെഡ്മാസ്റ്റർ പ്രൊമോഷൻ സംബന്ധിച്ച നടപടികൾ കേരള അഡ്മിനിസ്ട്രേറ്റീവ് ട്രൈബ്യൂണൽ സ്റ്റേ ചെയ്തിട്ടുണ്ട്. സ്റ്റേ നീക്കുന്നതുമായി ബന്ധപ്പെട്ട് അഡ്വക്കേറ്റ് ജനറലുമായി ആലോചിച്ച് തുടർ നടപടികൾ സ്വീകരിച്ചുവരികയാണ്.

വി.എച്ച്.എസ്.സി. അസിസ്റ്റന്റ് ഡയറക്ടറുടെ നിയമനം

238(4248) ഡോ. എൻ. ജയരാജ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) വി.എച്ച്.എസ്.സി. അസിസ്റ്റന്റ് ഡയറക്ടറുടെ നിയമനത്തിന്റെ മാനദണ്ഡം വ്യക്തമാക്കാമോ; പ്രസ്തുത നിയമനത്തിന് അർഹമായ സർവ്വീസ് കാലം ടീച്ചിംഗ്, നോൺ ടീച്ചിംഗ് മേഖല തിരിച്ച് വ്യത്യസ്തമാണോ എന്ന് വ്യക്തമാക്കാമോ?

വി.എച്ച്.എസ്.ഇ. അസിസ്റ്റന്റ് ഡയറക്ടറുടെ നിയമനത്തിന്റെ മാനദണ്ഡം ഉൾക്കൊള്ളുന്ന കേരള വൊക്കേഷണൽ ഹയർ സെക്കൻഡറി എഡ്യൂക്കേഷൻ സ്റ്റേറ്റ് സർവ്വീസ് റൂൾസിന്റെ പ്രസക്ത ഭാഗം അനുബന്ധമായി ചേർക്കുന്നു.*

(ബി) അസിസ്റ്റന്റ് ഡയറക്ടറുടെ നിയമനത്തിന് സീനിയർ സൂപ്രണ്ട് തസ്തികയിൽ മാത്രം പത്ത് വർഷത്തെ സർവ്വീസ് വേണമെന്ന് നിഷ്കർഷിച്ചിട്ടുണ്ടോ?

വി.എച്ച്.എസ്.ഇ. അസിസ്റ്റന്റ് ഡയറക്ടർ തസ്തികയിലേയ്ക്കുള്ള പ്രൊമോഷൻ ടെക്നിക്കൽ ഓഫീസർ/വൊക്കേഷണൽ ടീച്ചർ തസ്തികയിലിലോ/തസ്തികകളും കൂടിയോ, റിസർച്ച് അസിസ്റ്റന്റ്/നോൺ വൊക്കേഷണൽ ടീച്ചർ തസ്തികയിലോ/തസ്തികകളും കൂടിയോ, സീനിയർ സൂപ്രണ്ട് തസ്തികയിലോ ഏറ്റവും കുറഞ്ഞത് 10 വർഷത്തെ സർവ്വീസ് ആവശ്യമാണ്.

* അനുബന്ധം നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) കഴിഞ്ഞ പത്ത് വർഷത്തിനിടെ വകുപ്പിൽ നോൺ ടീച്ചിംഗ് വിഭാഗമായ സീനിയർ സൂപ്രണ്ട്, അക്കൗണ്ട്സ് ഓഫീസർ തസ്തികകളിൽ നിന്ന് എത്ര പേർക്ക് അസിസ്റ്റന്റ് ഡയറക്ടർ നിയമനം ലഭിച്ചുവെന്ന് വ്യക്തമാക്കാമോ?

മൂന്ന് പേർക്ക് താൽക്കാലിക സ്ഥാനക്കയറ്റം നൽകിയിട്ടുണ്ട്.

(ഡി) കഴിഞ്ഞ പത്ത് വർഷത്തിനിടെ വകുപ്പിൽ അധ്യാപക തസ്തികകളിൽ നിന്ന് എത്രപേർക്ക് അസിസ്റ്റന്റ് ഡയറക്ടർ നിയമനം ലഭിച്ചുവെന്ന് അറിയിക്കാമോ?

3 പേർക്ക്.

(ഇ) നോൺ ടീച്ചിംഗ് വിഭാഗത്തിലെ സൂപ്പർവൈസറി തസ്തികകളായ ഹെഡ് ക്ലർക്ക്, ജൂനിയർ സൂപ്രണ്ട്, സീനിയർ സൂപ്രണ്ട്, അക്കൗണ്ട്സ് ഓഫീസർ എന്നിവയിലെ മൊത്തം സർവ്വീസ് കണക്കിലെടുത്ത് അസിസ്റ്റന്റ് ഡയറക്ടർ തസ്തികയുടെ നിയമനത്തിന് പരിഗണിക്കുന്നതിന് സ്പെഷ്യൽ റൂൾ ഭേദഗതിക്ക് നടപടി സ്വീകരിക്കുമോ?

വി.എച്ച്.എസ്.ഇ. സ്പെഷ്യൽ റൂൾ ഭേദഗതിയുമായി ബന്ധപ്പെട്ട് 16-7-2021-ലെ കത്ത് പ്രകാരം പൊതുവിദ്യാഭ്യാസ ഡയറക്ടർ ഒരു ശുപാർശ സർക്കാരിലേക്ക് ലഭ്യമാക്കിയിട്ടുണ്ട്.

സമഗ്രശിക്ഷാ കേരളയിൽ സ്പെഷ്യലിസ്റ്റ് അധ്യാപകർ നേരിടുന്ന പ്രതിസന്ധി

239(4249) ശ്രീ. അനൂപ് ജേക്കബ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സമഗ്ര ശിക്ഷാ കേരളയിൽ സ്പെഷ്യലിസ്റ്റ് അധ്യാപകർ നേരിടുന്ന പ്രതിസന്ധികൾ വിലയിരുത്തിയിട്ടുണ്ടോ;വിശദമാക്കാമോ?

ഉണ്ട്. സ്പെഷ്യലിസ്റ്റ് അധ്യാപകരുടെ 2017-18-ൽ ലഭിച്ചുകൊണ്ടിരുന്ന ശമ്പളത്തിൽ തുടർ വർഷങ്ങളിൽ കുറവുണ്ടായിട്ടുണ്ട്.

(ബി) കേന്ദ്ര വിഹിതം വർദ്ധിപ്പിച്ചിട്ടും പ്രസ്തുത തസ്തികയിലെ ജീവനക്കാരുടെ ശമ്പളം വെട്ടിച്ചുരുക്കാൻ ഇടയായ സാഹചര്യം എന്തെന്ന് വ്യക്തമാക്കാമോ?

സ്പെഷ്യലിസ്റ്റ് അധ്യാപകരുടെ ശമ്പളമായി കേന്ദ്ര സർക്കാർ 29,000 (ഇരുപത്തി ഒൻപതിനായിരം രൂപ) രൂപയാണ് 2017-18 വർഷത്തിൽ നൽകിയിരുന്നത്. എന്നാൽ 2018-19-ൽ കേന്ദ്ര മാനവ വിഭവശേഷി മന്ത്രാലയത്തിന്റെ പ്ലാൻ അപ്രൂവൽ ബോർഡ് മീറ്റിംഗ് തീരുമാന പ്രകാരം സ്പെഷ്യലിസ്റ്റ് അധ്യാപകരുടെ ശമ്പളം 7,000 രൂപയായി നിജപ്പെടുത്തി.(ഈ തുകയുടെ കേന്ദ്ര വിഹിതം